



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1511/9 – 2007 අගෝස්තු 21 වැනි අභ්‍යන්තර වාර්තා – 2007.08.21

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පෙදය - සාමාන්‍ය

ආණ්ඩුවේ නිවේදන

සී. එල් 1/64.

(40 වන අධිකාරය වූ) මහජන ආරක්ෂක ආඥාපනත

(40 වන අධිකාරය වූ) මහජන ආරක්ෂක ආඥාපනතේ 5 වන වගන්තිය යටතේ ජනාධිපති විසින් සාදන ලද නියෝග.

මහින්ද රාජපක්ෂ.
ජනාධිපති.

2007 අගෝස්තු මස 21 වැනි දින,
කොළඹ දී ය.

නියෝග

(40 වන අධිකාරය වූ) මහජන ආරක්ෂක ආඥාපනතේ 5 වන වගන්තිය යටතේ සාදන ලදුව, (40 වන අධිකාරය වූ) මහජන ආරක්ෂක ආඥාපනතේ 24 වගන්තිය ප්‍රකාර, බලාත්මකව පවතින ලෙස සලකනු ලබන්නා වූ 2006 දෙසැම්බර් මස 6 වන දින අංක 1474/5 දරන අති විශේෂ ගැසට් පත්‍රයේ පළ කරන ලද නියෝග, පහත සඳහන් පරිදි සංශෝධනය කරනු ලැබේ.-

(1) එම නියෝගවල 8 වන නියෝගයේ, පළමුවන අතුරු විධානය ඉවත් කොට ඒ වෙනුවට පහත දැක්වෙන කොටස ආදේශ කිරීමෙන්:-

“ එසේ වුවද, සාමකාමී දේශපාලන විසඳුමක් ඇතිකිරීම, ත්‍රස්තවාදය හෝ යම් නිශ්චිත ත්‍රස්තවාදී ක්‍රියාකාරකම් අවසන් කිරීම, ජනජීවිතයට අත්‍යවශ්‍ය සැපයුම් සහ සේවා පවත්වාගෙන යාම, සංවර්ධන ක්‍රියාකාරකම් පවත්වාගෙන යාම, සුසාධාකරණය අරමුණු කොට හෝ වෙනත් යම් නිත්‍යානුකූල අරමුණක් සඳහා ජාතික හෝ ජාත්‍යන්තර, රාජ්‍ය හෝ රාජ්‍ය නොවන සංවිධානයක් ඇතුළු යම් තැනැත්තකු විසින් මෙහි 6 වන සහ 7 වන නියෝග උල්ලංඝනය කරමින් ක්‍රියාකරන යම් තැනැත්තකු හෝ කණ්ඩායමක් හෝ පුද්ගල කණ්ඩායමක් සමඟ සඳහා වෛරයක් සහ මේ නියෝග ප්‍රකාර පත් කරන ලද නිසි බලධරයාගේ ලිඛිත අනුමතය ඇතිව, යම් අනුමත ගණුදෙනුවක නියැලීම නිත්‍යානුකූල වන්නේ ය.”

(2) එම නියෝගවල 20 වන නියෝගයේ “ත්‍රස්තවාදය ” යන යෙදුමේ අර්ථ නිරූපනයෙහි (උෟ) ඡේදය සහ එම අර්ථ නිරූපනයේ අවසානය තෙක් සියලුම වචන ඉවත්කොට, ඒ වෙනුවට පහත දැක්වෙන කොටස ආදේශ කිරීමෙන් :—

“(උෟ) විද්‍යුත් පද්ධතියකට බාධා පැමිණවීමට හෝ එය කඩාකප්පල් කිරීමට නිර්මාණය කරනු ලැබූ යම් නීතිවිරෝධී ක්‍රියාවක් වන්නා වූ ද,

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ස්වෛරීභාවයට හෝ එහි භෞමික අඛණ්ඩතාවයට නැතහොත් වෙනත් යම් පිළිගත් ස්වෛරී රාජ්‍යයක ස්වෛරීභාවයට හෝ භෞමික අඛණ්ඩතාවයට නැතහොත් යම් දේශපාලන හෝ ආණ්ඩු වෙනසකට තර්ජනයක් හෝ අනතුරක් ඇතිකිරීම ඉලක්ක කරගෙන හෝ ඒ සඳහා කැප වූ යම් නීති විරෝධී ක්‍රියාවක් වන්නා වූ ද, නැතහොත් යම් ක්‍රියාවක් සිදු කිරීමට හෝ සිදු කිරීමෙන් වැළකී සිටීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුවට බලපෑම් කිරීම අරමුණ ඉලක්ක කරගෙන යම් නීතිවිරෝධී ක්‍රියාවක් වන්නා වූ ද, යම් ක්‍රියාවක් අදහස් වන අතර ඊට එම නීති විරෝධී ක්‍රියාව සඳහා උපදෙස් දෙන හෝ එය දිරිමත් කරන වෙනත් යම් නීති විරෝධී කටයුත්තක් ද ඇතුළත් වේ. ”